

ఈ విషయంలో ఋషీశ్వర్లు కనుగొన్నది?

హైందవ మత పునాదులు మహాఋషీశ్వర్ల చేత వేయబడినవి. భగవంతుని అనగా పరమాత్మని, పరమాత్మ తత్వాన్ని ఈ ఋషీశ్వర్లు పరిశోధించి కనుగొన్నారు. వీరు అచంచలమైన ఆత్మశక్తిని పొంది 'దివ్యదృష్టి' అనబడే వరాన్ని, శక్తిని పొందుతారు. ఈ దివ్య దృష్టితో వారు ఆత్మ ఉత్పత్తిని తద్వారా 'కార్య' సిద్ధంతాన్ని గ్రహించారు. ఈ సమస్త సృష్టి భగవంతుని చేత సృష్టించబడి భగవంతునిలో లీనమై పోవుచున్నది. ఆత్మ, పరమాత్మల బంధాన్ని ఈ ఋషీశ్వర్లు కనుగొన్నారు.

వీరు తమ తమ దివ్యదృష్టిశక్తితో ఈ మహా విశ్వాన్ని వీక్షించారు. ఈ సృష్టిలో ఎన్ని లోకాలున్నవి గాంచినారు. ఏ ఏ లోకాలలో మానవ జీవ ఉత్పత్తి, వినాశనం జరుగుచున్నదో వీక్షించారు. ఈ క్రమంలోనే మనం నివశిస్తున్న భూమికి క్రింద ఏడు అధమ లోకాలున్నవని కొనుగొన్నారు. అదే విధంగా భూమికి ఉపరి తలమునందు 7 ఊర్ధ్వలోకాలున్నవని చెప్పడం జరిగింది.

నరకలోకంలో సలసలమరిగే నూనెలో వేస్తారని అనిషివారు. ఆ విషయం చర్చిద్దాం ఇక్కడ.

వాషింగ్టన్ లోని దక్షిణమధ్య ప్రాంతంలో ఒకరోజు ఆకస్మికంగా భూమిలోపల పెద్దపెద్ద శబ్దాలు రావడం ప్రారంభం జరిగినది. అవి రాబోయే భూకంపం అని భావించి ప్రజలు వీధులలోకి వచ్చేసారు. కాని భూకంపం రాలేదు కాని, శబ్దాలు వస్తూనే ఉన్నాయి. ఈ వింత శబ్దాల విషయం తెలుసు కోవలసిందిగా డాక్టర్ అజాకోవ్ నేతృత్వంలో కొంతమంది శాస్త్రవేత్తలను ప్రభుత్వం నియమించినది. ఈ శాస్త్రవేత్తల బృందం ముందుగా అక్కడ నేలకి ఒక భారీ డ్రిల్లింగ్ మిషన్ తో రంధ్రం చేసారు. అలా ఆ రంధ్రంన్ని తొమ్మిది మైళ్ళ క్రింద వరకు చేశారు. ఆ రంధ్రం లోంచి శబ్దాలు వస్తూనే ఉన్నవి. ఆ రంధ్రం చివరిలో ఉష్ణోగ్రత 2007 డిగ్రీలున్నట్లు కనుగొన్నారు. ఈ రంధ్రం తొమ్మిది మైళ్ళ తదుపరి డ్రిల్లింగ్ జరిగి సున్నితంగా కేవలం గాలిలో మర తిరుగు చున్నంతగా తిరగడం మొదలైంది. ఆ భూమి రంధ్రంలో మైక్రో ఫోన్లు అమర్చగా లోపల భారీ శబ్దాలు, పడిపోతున్నట్లు లాగుచున్నట్లు, కదలికలు కనుగొన్నారు. ఈ పరిశోధనను ప్రారంభించేంత వరకు డాక్టర్ అజాకోవ్ ఒక నాస్తికుడు, ఈ పరిశోధన అనంతరం అతనొక ఆస్తికుడుగా మారిపోయాడు మనిషి నేత్రానికి కనిపించని లోకం ఉన్నదని ఆయన గ్రహించాడు. ఆ రంధ్రం చివరిలోని అత్యంత అధిక ఉష్ణం ఉన్నదని తెలిసింది. మరి నరకంలో సలసలకాగే నూనె అనే పదానికి అర్థం అత్యధిక ఉష్ణం.

ఈ భూమిపై బ్రతికుండగా దుర్మార్గ పనులు, ధనం కోసం రాజ్యాధికారం కోసం మారణహోం, హత్యలు, మోసాలు, కపట నవ్వులు, విషపు నవ్వులు, తన క్రింద పనిచేసేవారిని అతిక్రూరంగా

భావన కొందరికి, తన క్రింద పనిచేసే మానవులను కనీసం జంతువులుగా కూడా చూడని కొంతమంది యజమానులు, చట్టాన్ని చేతులలోకి తీసుకొని లేదా చట్టంలో ఉన్న లోసుగులను కొంతమంది నల్లకోటు వాళ్ళు అడ్డుగా పెట్టి అన్యాయాన్ని రక్షించడం దుర్మార్గ పద్ధతిలో కోట్లాది రూపాయల ఆస్తులు, స్త్రీ హత్య, శిశు హత్యలు, వైద్యాన్ని అడ్డు పెట్టుకొని కొంత మంది దుర్మార్గపు పనులు, ఇలా ఇలా అతి క్రూరంగా భూమిపై తమ ఉనికిని చాటుకొంటూ క్రమం తప్పకుండా దైవజనులు, హోమాలు, దైవ హుండీలలో లక్షల, కోట్ల పాపపు సొమ్ము కానుకలు, నమ్మివచ్చిన భార్యని హింసించడం, హత్య చేయడం ఇత్యాది అధర్మపు పనులు చేసేది వారు వారి మరణానంతరం వారి వారి ఆత్మలు ఈ భయంకర నరకంలో బంధించబడి శిక్షింపబడతాయన్నదే నగ్న సత్యం. అట్టి ఆత్మలు మరణానంతరం ఈ భూమిపై తన వారికి ఎక్కువ సార్లు స్వప్నములలో కన్పించదు. ఈ శిక్ష కాలంలో శిక్షని అనభవించేటప్పుడు ఎంత ప్రాయశ్చితంపడిన ఫలితం ఉండదు. ఆ శిక్ష తదుపరి హీన జన్మ, నీచ జన్మ ఎత్తి గత జన్మలోని వారి అందరికి ఋణం తీర్చుకోవల్సి ఉంటుంది. గత జన్మలో అతగాడు అధర్మంగాను, దుర్మార్గంగాను సంపాదించిన కొట్లాది రూపాయల ఆస్తులు అధికారాలు అన్ని శూన్యం అయిపోతాయి. ఎవరు భార్య, ఎవరు భర్త, ఎవరు సంతానం. ఎవరికి ఎవరూ లేకుండా పోతారు. డబ్బు మాయలోపడి అజ్ఞానాంధకారంలో మనిషి మృగంగా మారిపోవడం వలన ఆ ఆత్మే శిక్షకి గురైపోతుంది. అతని పాపపు చర్యలకారణంగా అతగాడి వంశాలు ఏడు తరాలు వరకు కర్మని అనుభగించక తప్పదు. అధమ లోకాలు ఏడు. ఈ ఏడు లోకాలలోను పాపి ఆత్మ వరుస శిక్షలకు గురగును. ఈ శిక్ష కాలం పూర్తి అయ్యేంత వరకు ఈ భూమిపై జీవించే అతగాడి వంశం ఏడు తరాలు దుష్ట కర్మని అనుభగించక తప్పదు.

డా॥అజాకోవ్ అతని బృందంలోని శాస్త్రజ్ఞులు విన్న శబ్దాలన్నీ బాధతో పెట్టే అర్తనాదాలు. ఈ అర్తనాదాలను ఆనాటి ఆయన బృందంలోని శాస్త్రజ్ఞులందరూ అతి శక్తవంతమై మైక్రోఫోన్ లో వినడం జరిగింది. న్యూమెక్సికో చరిలో ఒకసారి ఆకస్మికంగా భయంకరమైన అర్తనాద శబ్దాలు వినిపించాయట. 1998 జూలై నెలలో సాయంత్రం సమయంలో ఓషన్ బీచ్ లో వెయ్యి విమానాలు ఒక్కసారిగా వెళుచున్నంత శబ్దం వినిపించి ప్రజలు భయభ్రాంతులయ్యారు.

ఇలా చరిత్ర పుటలలోకి తొంగి చూస్తే ఈ కలియుగంలో ఈ వింత అర్తనాద శబ్దాలు, చాలానే కన్పిస్తాయి.

భారత సంగ్రామం ధుర్వోధునుని మరణంతో ముగిసిన తదుపరి వేద వ్యాసుడు ప్రత్యక్షమైనాడు. భర్తలను తన వారిని

దర్శించదలచినవారిని అక్కడ సమీపంలో ఉన్న నదిలో స్నానం ఆచరింపజేసాడు. ఆ నదిలో స్నానం ఆచరించుచుండగా వారివారి ఆత్మలు వారివారి భౌతిక దేహాలనుండి బయటకు వచ్చి అంతకు మునుపు మరణించిన వారి ఆత్మలతో కలిసి పైలోకాలకి వెళ్ళడం అక్కడ ఉన్నవారు ప్రత్యక్షంగా చూసారు. భీష్మాచార్యుడి ఆత్మ అందరూ చూస్తుండగా సూర్య మండలంవైపు పయనమైపోయినది.

తూర్పుగోదావరి జిల్లా సామర్లకోటలోని ఒక రైతు మరణ ఘడియలలో తన ఆరుగురు ఆడపిల్లలు, తన ఏకైక కుమారుడు చూస్తుండగా ఆ రైతు శరీరంలోంచి ఆత్మ ఒక కాంతిపుంజం బంతివలె ఛాతి నుండి బయటకు వచ్చి అందరూ చూస్తుండగా అక్కడ ఉన్న తలుపు ద్వారం గుండా బయటకు వచ్చి ఆకాశంలోకి వెళ్ళిపోయిన సంఘటన అతి కొద్దిపాటి సంవత్సరాల క్రింత జరిగింది. ఆ రైతు సంతానం జీవించే ఉన్నారు. పుణ్యాత్ముల ఆత్మలు, ఊర్ధ్వలోకాలకే వెళతాయి.

అందుచేతనే ప్రపంచ దుర్మార్గుడు హిట్లర్, సద్దాం మున్నగు, ఇంకా కొంతమంది దుర్మార్గ నాయకులు, నియంతలు వారివారి మరణానంతరం నేటి వరకూ ఏ ఒక్కరికి స్వప్నంలో కన్పించలేదు.

నరకం-స్వర్గం అంతా నాన్ సెన్స్ ఇంత సైన్స్ డవలప్ మెంట్ చూచి ఇంకా నరకం - స్వర్గం ఏమిటనే వాళ్ళు ఎంతోమంది ఉన్నారు. దీనికి కారణం జ్ఞానం అనేది అందరికీ కలుగదు. వారివారి గత జన్మల కర్మని అనుసరించి ఆజ్ఞానాంధకారాలలో జీవించక తప్పదు.

ఒకనాడు మహాముషశ్వరులు వారి వారి దివ్యదృష్టితో వీక్షించిన ఊర్ధ్వ లోకాలు అధమలోకాలున్నవన్నది సత్యం, యదార్థం.

దుర్మార్గపనులు, హత్యలు చేసిన పాపాత్ములను తమ తమ ఆలోచనా తెలివితో చట్టం ముందర ఎవరైతే రక్షించి నిర్దోషిగా నిరూపిస్తారో అట్టి దౌర్భాగ్యులు కొందరు, రాజకీయ అధికారం కోసం హత్యలుచేసేవారు, స్త్రీ హత్య చేసేవారు ఇత్యాధి బాపతు వ్యక్తులు మరణానంతరం వెళ్ళేది చేరేది అధమ లోకాలే.

తన భార్య బిడ్డలు, లేదా రాబోయే తన తరాల కోసం మనిషి భయంకరమైన అవినీతి, అధర్మం, అన్యాయం, హత్య మున్నగు మార్గాలలో మూటకట్టి బ్యాంకులలోనో, యితర రూపాలలోనో మూట కట్టిన సొమ్ము చివరికి ఎందుకూ పనికి రాదు. పైగా యితగాని మరణంతో అతగాడి భార్య, సంతానంతో సంబంధాలు పూర్తిగా త్రగిపోతాయి. ఆ తదుపరి వారెవరో అతనెవరో. అతను మరోలోకంలో మరో రూపంలో దేహజీవనం పొందుతాడు. అయినా వెర్రి మరియు అజ్ఞానంతో తన వాళ్ళు, తన వాళ్ళు అని భ్రాంతి చెంది ఎంతెంతో ఆస్తులను సంపాదించి యిస్తుంటాడు మనిషి. ఈ సంపాదనంతా ధర్మబద్ధమైనపుడు ఆ సంపాదన స్వీకరించువారు, సద్వినియోగం తప్పక పొందుతారు. కడుపులో విషం, కాని పైకి చిరుమందహాసం ఇలాంటి నీచులు చివరికి చేరేది అధమలోకాలే. అక్కడ శిక్షని తప్పించుకోలేరు.

ఉన్న శక్తి ఏమిటనేది యింత వరకూ మానవుడు గుర్తించలేదు. అక్కడ సముద్ర తరంగాల లోపల ఉన్న 'మృత్యు ఆకర్షణ'ని పరిశోధించలేకపోయారు.

ఈ భూమి క్రింద ఏడు అధమ లోకాలున్నవని వీక్షించిన ఋషీశ్వర్లు మానవజాతిని ధర్మమార్గంలో నడపడం కోసం అనేక ధర్మ నియంత్రణలు పెర్కొన్నారు.

ఈ విశ్వంలో కన్పించే ప్రతీ నక్షత్రం ఒక సూర్యుడు. ఈ ప్రతీ సూర్యునికి నవగ్రహాలు. ఈ నవగ్రహాలలో ఒకటి భూమి. ఆ భూమిపై మానవ జీవనం. ఇలా ఇలా అనేక సూర్య మండలాలు అనేక భూమండలాలుగా ఈ అద్భుత అనంత విశ్వంలో ఉన్నవి. మన భూమి భౌతిక దేహ జీవనం పొందే ఆత్మ ఆ యితర అనేక భూలోకాల నుండి మరియు ఊర్ధ్వలోకాల నుండి వచ్చుచున్నవే. ఈ భూమిపై జన్మించిన మనిషి రక్త బంధం - ఆత్మ బంధం అనే మాయలో జీవిస్తాడు. మరణం తదుపరి ఈ రక్త బంధం. ఆత్మ బంధం శూన్యం. కేవలం గత జన్మ ఋణాలు తీర్చుకోడానికి ఏర్పడిన బంధాలే యివన్నీ.

నేటి ఆధునిక కాలంలో మనిషి భయంకర, దుర్మార్గ బుద్ధి, హత్య బుద్ధి, కపట బుద్ధి, విషపు నవ్వు బుద్ధితో జీవనం చేస్తూ వీలైనప్పుడల్లా దైవకార్యలు, దైవస్మరణలు దైవ దర్శనాలు చేసేస్తూ తన ఆశయ సాధనలో సాగిపోతున్నాడు. తన పాపాలన్నీ ఈ దైవస్మరణతో పోతాయనేది అతని వెర్రి భ్రమ. భగవంతుడు చూచేది మనిషి హృదయాంతర పొరలలోని రంగుని, ఆలోచనలను మాత్రమే. అంతేగాని మనిషి ప్రదర్శించే అంగులు, నవ్వులను మాత్రం కాదు. మనిషి ఆచరించే ప్రతీ ఒక్కపని, ఆలోచనల పూర్తి ఫలితాలని ఆ మనిషి అనుభవించక తప్పదు. నీచుడు హిట్లర్ పారిపాలన చేశాడు. గ్రుడ్డిరాజు పాలించాడు. రాక్షసులు రాజ్యపాలన చేశారు. అంతమాత్రాన వారంతా ఉన్నతులుకారు.

ఇది నిజమా?!

ఈ లోకాలు నిజమా? అనే ఆలోచన వస్తుంది. ఎలాంటి పరికరాలు, భూతద్దాలు వగైరాల వగైరా లేని రోజులలో అనగా యుగాల క్రిందట మహాముషీశ్వర్లు విశ్వంలోని గ్రహాలను నక్షత్రాలను వారి దివ్య దృష్టితో వీక్షించి చెప్పటం జరిగింది.

తస్మాత్ జాగ్రత్త

భార్యని చంపే భర్తలు, హత్యలు చేసి అధికారం పొందవచ్చు. ధనార్జనలో మోసాలు చేసేవారు, నమ్మి మూడు ముళ్ళువేసిన భర్తని అవమానించే లేక యితర వ్యక్తితో సంబంధాలు పెట్టుకొని తద్వారా భర్తని కడతేర్చేవారు, ఒక మాటలో చెప్పాలంటే ఆధర్మం ఆచరించే వారు మరణానంతరం శిక్ష పొందే లోకాలు ఉన్నవి. అయితే, శిక్ష పడ్డప్పుడు చూద్దాం! అని భావించే వారు ఉంటారనే ప్రకృతి తల్లిదండ్రు పాపాలను వారి సంతానం అనుభగించే విధానం కొనసాగిస్తుంది.

ఈ అధర్మ ఆచరణ వ్యక్తులు మరణానంతరం పొందే ప్రధమ లోకం మాత్రం నరకం. ఇది తధ్యం, యదార్థం.